

**“ మధురమైన పిల్లలారా - ఏకాంతములో కూర్చొని చదువుకుంటే ధారణ చాలా
బాగా జరుగుతుంది. అమృతవేళ(ఉదయమే)నే లేచి విచార సాగర మథనము చేసే
అలవాటు చేసుకోండి.”**

ప్రశ్న:- ఫుల్పాస్(సంపూర్ణ ఉత్తీర్ణులు) కావాలంటే ఎలాంటి ఆలోచనలు రావాలి ? ఏ ఆలోచనలు రాకూడదు ?

సమా:- ఫుల్పాస్ కావాలంటే, మనము రాత్రింబవళ్లు బాగా శ్రమించి చదువుకోవాలని సదా ఆలోచిస్తూ ఉండాలి. బాపదాదా హృదయ సింహాసనము పై కూర్చోగలుగునంత ఉన్నతంగా మీ స్థితిని తయారు చేసుకోవాలి. నిద్రను జయించువారిగా అవ్వాలి, ఖుషీగా ఉండాలి. త్రామాలో లేక అదృష్టములో ఏముంటే అదే లభిస్తుంది అనే ఆలోచన ఎప్పుడూ రాకూడదు. ఈ ఆలోచన నిర్లక్ష్యముగా చేస్తుంది.

పాట:- మిమ్ములను పొంది మేము ప్రపంచమంతటినీ పొందాము.....(తుమ్ హే పాకే హమ్ నే జహాన్ పాలియా.....)

ఓంశాంతి. పిల్లలు పాటను అర్థము చేసుకున్నారు? అనంతమైన తండ్రి నుండి ఇప్పుడు మనకు అనంతమైన వారసత్వము లభిస్తోంది. పిల్లలు తండ్రి నుండి మళ్ళీ విశ్వ స్వరాజ్యమనే వారసత్వాన్ని పొందుతున్నారు. ఈ విశ్వ చక్రవర్తి పదవిని మీ నుండి ఎవ్వరూ లాక్కోలేరు. మీరు మొత్తం విశ్వమంతటికీ యజమానులుగా అవుతారు. అచ్చట ఎలాంటి హద్దులు ఉండవు. ఒక్క తండ్రి ద్వారా మీరొక్కరే రాజధానిని తీసుకుంటారు. ఆ రాజ్యమును ఒకే మహారాజు-మహారాణి రాజ్యపాలన చేస్తారు. ఒకే తండ్రి, ఒకే రాజధాని అందులో ఎలాంటి పార్టిషన్లు(భాగాలు) ఉండవు. భారతదేశములో ఒకే మహారాజు-మహారాణి, లక్ష్మీనారాయణుల రాజధాని ఉండేదని మీకు తెలుసు. వారు మొత్తం విశ్వమంతటి పై రాజ్యపాలన చేసేవారు. దానిని అద్వైత రాజధాని అని అంటారు. దానిని ఒక్కరే పిల్లలైన మీ ద్వారా స్థాపించారు. మళ్ళీ పిల్లలైన మీరే విశ్వరాజ్య పదవిని అనుభవిస్తారు. ప్రతి 5 వేల సంవత్సరాల తర్వాత మనము ఈ రాజ్యపదవిని తీసుకుంటామని మీకు తెలుసు. మళ్ళీ అర్ధకల్పము పూర్తి అయిన తర్వాత మనం ఈ రాజ్యాన్ని పోగొట్టుకుంటాము. మళ్ళీ బాబా వచ్చి రాజ్యాన్ని ప్రాప్తి చేయిస్తారు. ఇది గెలుపు-ఓటముల ఆట. మాయతో ఓడిపోతే ఓడిపోతారు. మళ్ళీ మీరు శ్రీమతము ద్వారా రావణుని పై విజయము పొందుతారు. మీలో కూడా కొంతమంది పూర్తిగా అనన్య నిశ్చయబుద్ధి గలవారున్నారు. వారికి మేము విశ్వానికి యజమానులుగా అవుతామని సదా ఖుషీ ఉంటుంది. క్రైస్తవులు ఎంత శక్తివంతులైనా, విశ్వానికి మాలికులుగా అవ్వజాలరు. తుంటలు తుంటల పై వారి రాజ్యముంది. మొట్టమొదట ఒక్క భారతదేశమే మొత్తం విశ్వమంతటికీ రాజుగా ఉండేది. దేవీ దేవతలు తప్ప

ఇతర ధర్మమేదీ ఉండేది కాదు. ఇలాంటి విశ్వాధిపతులుగా విశ్వ రచయిత మాత్రమే చేయగలరు. బాబా కూర్చుని ఎలా అర్థం చేయిస్తున్నారో చూడండి. మీరు కూడా అర్థం చేయించగలరు. భారతవాసులు తప్పకుండా విశ్వానికి యజమానులుగా ఉండేవారు. విశ్వరచయిత ద్వారానే వారసత్వము లభించి ఉంటుంది. మళ్ళీ రాజ్యమును పోగొట్టుకొని దుఃఖితులైనప్పుడు తండ్రిని పృతి చేస్తారు. భక్తిమార్గము భగవంతుని పృతి చేసే మార్గము. అనేక రకాలుగా భక్తులు దాన-పుణ్యాలు, జప తపాదులు అనేకము చేస్తారు. ఈ చదువు ద్వారా మీకు లభించు రాజ్యము పూర్తి అవుతూనే మళ్ళీ మీరు భక్తులుగా అయిపోతారు. లక్ష్మీనారాయణులను భగవతీ భగవానులని అంటారు ఎందుకనగా భగవంతుని నుండి రాజ్యము తీసుకున్నారు కదా. కానీ తండ్రి అంటున్నారు - వారిని కూడా మీరు భగవాన్-భగవతీ అని అనరాదు. వీరికి ఈ రాజధానిని స్వర్గ రచయితయే ఇచ్చి ఉంటారు. కానీ ఎలా ఇచ్చారో ఎవ్వరికీ తెలియదు. మీరందరూ తండ్రి లేక భగవంతుని పిల్లలు. తండ్రి అందరికీ రాజ్యపదవిని ఇవ్వరు. ఇది కూడా డ్రామాలో తయారై ఉంది. భారతవాసులే విశ్వానికి యజమానులుగా అవుతారు. ఇప్పుడు ప్రజల పై ప్రజా రాజ్యముంది. స్వయాన్ని వారికి వారే మేము పతిత భ్రష్టాచారులమని ఒప్పుకుంటారు. ఈ పతిత ప్రపంచము నుండి అతీతముగా వెళ్లేందుకు, మీరు వచ్చి ఈ వేశ్యాలయము నుండి శివాలయములోకి తీసుకెళ్ళండి అని నావికుని పృతి చేస్తారు. ఒకటేమో నిరాకార శివాలయము, నిర్వాణధామము. రెండవది శివబాబా స్థాపన చేసే రాజధాని. దానిని కూడా శివాలయమని అంటారు. మొత్తం సృష్టి అంతా శివాలయమైపోతుంది. కావున ఈ సాకార శివాలయము సత్యయుగములో ఉంటుంది. అది నిరాకార శివాలయము, అది నిర్వాణధామము. ఇది గుర్తుంచుకోండి. అర్థం చేయించేందుకు పిల్లలకు చాలా పాయింట్లు లభిస్తాయి. పిల్లలు వాటిని బాగా మధనము కూడా చేయాలి. ఎలాగైతే కాలేజి పిల్లలు ఉదయమే లేచి అధ్యయనం చేస్తారో, అలా ఇక్కడ చేయాలి. ఉదయమే ఎందుకు కూర్చుంటారు? ఎందుకనగా ఆత్మ విశ్రాంతి తీసుకొని తాజాగా ఉంటుంది. ఏకాంతములో కూర్చొని చదివితే ధారణ బాగా జరుగుతుంది. ప్రొద్దునే లేచే ఆసక్తి ఉండాలి. మేము ఉదయమే డ్యూటీకి వెళ్లాలని కొందరంటారు. అలాగైతే సాయంకాలము కూర్చోండి. సాయంకాలము దేవతలు ఆకాశములో విహరిస్తూ ఉంటారని అంటారు. విక్టోరియా రాణి మంత్రి రాత్రి బయట కొవ్వొత్తి క్రింద కూర్చుని చదువుకునేవారు. చాలా పేదవాడిగా ఉండేవారు. బాగా చదువుకొని మంత్రి అయ్యాడు. మొత్తం ఆధారమంతా చదువు పై ఉంది. మిమ్ములను చదివించేవారు పరమపిత పరమాత్మ. మిమ్ములను చదివించేది ఈ బ్రహ్మ కాదు, శ్రీ కృష్ణుడూ కాదు. నిరాకార జ్ఞానసాగరుడు చదివిస్తారు. రచన యొక్క ఆదిమధ్యాంతాల జ్ఞానము వారికి మాత్రమే ఉంది. సత్య-త్రేతా యుగాలను ఆది అని, తర్వాత త్రేతా అంతమును, ద్వాపర యుగాల ఆదిని మధ్యము అని అంటారు. ఈ విషయాలన్నీ బాబా అర్థం చేయిస్తారు. బ్రహ్మయే విష్ణువుగా తయారై 84 జన్మలు తీసుకొని మళ్ళీ బ్రహ్మగా అవుతాడు. బ్రహ్మ 84 జన్మలు తీసుకున్నాడా లేక లక్ష్మీనారాయణులు 84 జన్మలు తీసుకున్నారా? విషయము ఒక్కటే. ఈ సమయములో మీరు బ్రాహ్మణ వంశీయులు

తర్వాత మీరు విష్ణువంశావళిగా అవుతారు. మళ్ళీ క్రిందికి దిగుతూ దిగుతూ మీరు శూద్ర వంశావళిగా అవుతారు. ఈ విషయాలన్నీ తండ్రి స్వయంగా కూర్చొని అర్థం చేయిస్తున్నారు. మనము అనంతమైన తండ్రి శ్రీమతమును అనుసరించి విశ్వమహారాజు మహారాణిగా అయ్యేందుకు వచ్చామని మీకు తెలుసు. ప్రజలు కూడా విశ్వానికి మాలికులే. ఈ చదువులో చాలా తెలివిగలిగి చురుకుగా ఉండాలి. ఎంత బాగా చదువుకొని ఇతరులను చదివిస్తారో, అంత ఉన్నత పదివిని పొందుతారు. ఇది అనంతమైన చదువు. అందరూ చదువుకోవాలి. అందరూ ఒక్కరి ద్వారానే చదువుకుంటారు. మళ్ళీ నెంబరువారుగా కొంతమంది మంచిలీతిగా ధారణ చేస్తారు. కొంతమందికి కొంచెము కూడా ధారణ జరగదు. నెంబరువారుగా అందరూ అవ్వాల్సిందే. రాజుల వద్ద దాస-దాసీలు కూడా కావాలి. దాస-దాసీలైతే రాజభవనాలలోనే ఉంటారు. ప్రజలైతే బయట ఉంటారు. అచ్చట మహాళ్లు చాలా పెద్ద పెద్దవిగా ఉంటాయి. భూమి చాలా ఉంటుంది. మనుష్యులు కొంతమంది మాత్రమే ఉంటారు. అక్కడ ధాన్యము కూడా చాలా పండుతుంది. అన్ని కోరికలు పూర్తి అయిపోతాయి. ధనము కొరకు ఎప్పుడూ దుఃఖించరు. ప్యారడైజ్(స్వర్గము) అను పేరు ఎంత శేష్మైనది! ఒక్కరి మతమునే అనుసరించినందున మీరు విశ్వానికి యజమానులుగా అయిపోతారు. అచ్చట సత్యయుగీ సూర్యవంశీ లక్ష్మీనారాయణుల రాజ్యమని అంటారు. తర్వాత వారి పిల్లలు సింహాసనము పై కూర్చుంటారు. వారి మాల తయారౌతుంది. 8 మంది పాస్ విత్ ఆనర్(గౌరవపూర్వకముగా ఉత్తీర్ణులు) అవుతారు. నవరత్నాల ఉంగరము కూడా ధరిస్తారు. మధ్యలో బాబా, మిగిలినవారు అష్టరత్నాలు, నవరత్నాలు చాలామంది ధరిస్తారు. దీనిని దేవతల గుర్తుగా భావిస్తారు. అసలైన అర్థము తెలియదు. ఆ నవ రత్నాలు ఎవరో ఎవ్వరికీ తెలియదు. నవరత్నాల మాల కూడా తయారుచేస్తారు. క్రైస్తవులు ముంచేతిలో లేక భుజమునకు మాల ధరిస్తారు. అష్టరత్నాల పై పుష్పముంటుంది. ఇది ముక్తి పొందేవారి మాల. మిగిలినవారు జీవన్ముక్తి వారు లేక ప్రవృత్తి మార్గములోనివారు. వారి మాలలో పుష్పముతో పాటు జంట పూసలు కూడా తప్పక ఉంటాయి. అర్థము కూడా వివరించాలి కదా. బహుశా వారు పోపుల నెంబరువారి మాలను కూడా తయారు చేస్తారు. ఈ మాలను గురించి అయితే వారికి తెలియనే తెలియదు. వాస్తవానికి మాల అంటే ఇదే. దీనిని అందరూ తిప్పుతూ ఉంటారు. శివబాబా మరియు శ్రమ చేయు పిల్లలైన మీరు ఈ మాలలో ఉంటారు. మీరు కూర్చొని ఎవరికైనా మాలను గురించి తెలిపితే వారు వెంటనే అర్థము చేసుకుంటారు. మీ ప్రాజెక్టు విదేశాలకు కూడా వెళ్తుంది. దానిని అర్థం చేయించే జంట కూడా ఉండాలి. ఇది ప్రవృత్తి వారిదని అర్థము చేసుకుంటారు. అందరికీ తండ్రి పరిచయమునివ్వాలి. సృష్టి చక్రమును గురించి కూడా తెలుసుకోవాలి. చక్రమును గురించి తెలియని వారిని ఏమంటారు!

సత్యయుగములో మీరు సర్వగుణసంపన్నులు, 16 కళా సంపూర్ణులుగా ఉండేవారు. ఇప్పుడు మీరు మళ్ళీ అలా అవుతారు. మీరు ఈ చదువు చదువుకొని ఇంత శ్రేష్ఠముగా అయ్యారు! రాధా-కృష్ణులు వేరు వేరు రాజధానులకు సంబంధించినవారు. స్వయంవరము తర్వాత వారికి

లక్ష్మీనారాయణులనే పేరు వస్తుంది. లక్ష్మీనారాయణుల బాల్య చిత్రములేవీ చూపరు. సత్తయుగములో ఎవరి స్త్రీ(భార్య) కూడా అకాలమృత్యువు పాలు కాదు. అందరూ సమయము పూర్తి అయిన తర్వాతనే శరీరమును వదిలేస్తారు. ఏడ్వే పనే ఉండదు. దాని పేరే ప్యారడైస్ (స్వర్గము) ఇప్పుడు అమెరికా, రష్యా మొదలైన వాటన్నిటిలో ఉండేది మాయా ఆడంబరమే. ఈ విమానాలు, మోటార్లు మొదలైనవన్నీ బాబా వచ్చిన తర్వాతనే తయారయ్యాయి. వంద సంవత్సరాలలో ఇవన్నీ జరిగాయి. ఇది మృగ తృష్ణ(ఎడారిలో ఎండమావులు) వంటి రాజ్యము. దీనిని మాయ ఆడంబరమని అంటారు. చివరిలోని సైన్సు ఆడంబరము అల్పకాలికమైనది. ఇవన్నీ సమాప్తమైపోతాయి మళ్ళీ స్వర్గములో పనికి వస్తాయి. మాయ ఆడంబరముతో, ఖుషీగా కూడా ఉంటారు కానీ దానితోనే వినాశము కూడా జరుగుతుంది. ఇప్పుడు మీరు శ్రీమతమును అనుసరించి రాజ్యము తీసుకుంటున్నారు. ఆ రాజ్యమును మన నుండి ఎవ్వరూ లాక్కోలేరు. అచ్చట ఏ ఉపద్రవమూ ఉండదు. ఎందుకంటే అచ్చట మాయ ఉండనే ఉండదు. పిల్లలూ, బాగా చదువుకోండి అని తండ్రి అర్థం చేయిస్తున్నారు. కానీ కల్వక్రితము వలెనే అందరూ చదువుకుంటారని కూడా తండ్రికి తెలుసు. కల్వక్రితము జరిగిన సీన్(అంకము, భాగము) ఇప్పుడు మళ్ళీ జరుగుతూ ఉంది. నరకాన్ని స్వర్గముగా తయారు చేయు కళ్యాణకారి పాత్ర కల్వక్రితము వలె నడుస్తూ ఉంది. ఈ ధర్మానికి చెందని వారి బుద్ధిలో ఈ జ్ఞానము కూర్చోనే కూర్చోదు. తండ్రి టీచరైనందున పిల్లలు కూడా టీచరుగా అవ్వాలి ఉంటుంది. ఈ చదువు చదివించేందుకు విదేశాలకు కూడా పిల్లలు వెళ్లారు. అనువాదము చేసేవారు(ఆ భాషలో చెప్పేవారు) కూడా చాలా తెలివిగలవారుగా ఉండాలి, శ్రమ చేయాల్సి ఉంటుంది.

ఈశ్వరీయ పిల్లలైన మీ నడవడికలు చాలా శ్రేష్ఠముగా, ఉన్నతంగా ఉండాలి. సత్తయుగములో నడవడికలు చాలా శ్రేష్ఠముగా, రాయల్గా ఉంటాయి. ఇచ్చట మిమ్ములను మేక నుండి ఆడ సింహముగా, కోతి నుండి దేవతలుగా తయారుచేస్తారు. కనుక ప్రతి విషయములో నిరహంకారత్వము ఉండాలి. మీ అహంకారమును వదిలేయాలి. మేము ఎలాంటి కర్మలు చేస్తామో, మమ్ములను చూచి ఇతరులు కూడా చేస్తారని గుర్తుంచుకోవాలి. మీ చేతులతో పాత్రలు శుభ్రము చేస్తే, అందరూ మీరు ఎంత నిరహంకారులని అంటారు. అన్ని పనులు స్వంతముగా మీరే చేసుకుంటే, ఇంకా ఎక్కువగా గౌరవింపబడ్డారు. అహంకారము వస్తే హృదయము నుండి దిగిపోతారు. ఎంతవరకు ఉన్నత స్థితి తయారు కాదో, అంతవరకు హృదయము పై కూర్చోరు. కనుక సింహాసనము పై ఎలా కూర్చుంటారు? పదవులు నెంబరువారుగా ఉంటాయి. ఎవరి వద్ద ధనము ఎక్కువగా ఉంటే వారు ఫస్ట్ క్లాసు మహాలు తయారు చేసుకుంటారు. పేదవారు గుడిసెలు వేసుకుంటారు. అందువలన బాగా చదువుకొని ఫుల్ పాస్ అయ్యి మంచి పదవిని పొందాలి. అంతేకానీ డ్రామాలో ఎలా ఉంటుందో లేక అదృష్టములో ఏది ఉంటే అదే జరుగుతుంది అను ఆలోచన వస్తే పాస్ కాలేరు. భాగ్యమును పెంచుకోవాలి. రాత్రింబవళ్లు బాగా కష్టపడి చదువుకోవాలి. నిద్రను జయించేవారుగా అవ్వాలి. రాత్రి పూట విచార సాగర మధనము చేయుట వలన మీకు

చాలా మజా వస్తుంది. బాబా మేము ఈ విధముగా విచార సాగర మథనము చేస్తామని ఎవ్వరూ చెప్పరు. కావున ఎవ్వరూ నిద్ర నుండి లేవడం లేదని బాబా భావిస్తారు. బహుశా విచార సాగర మథనము చేయు పాత్ర ఇతనిదే అయ్యి ఉంటుంది. నంబరువన్ పుత్రుడు ఇతడే కదా. బాబా తన అనుభవము తెలుపుతారు - లేచి స్మృతిలో కూర్చోండి. ఈ సృష్టి చక్రమెలా తిరుగుతూ ఉంది అని ఆలోచించండి. అత్యంత ఉన్నతమైనవారు బాబా. తర్వాత సూక్ష్మ వతనవాసులైన బ్రహ్మ, విష్ణు, శంకరులు. బ్రహ్మ ఎవరు? విష్ణు ఎవరు? ఈ విధంగా విచార సాగర మథనము చేయాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధర్మ కిరీటు ముఖ్య సారము :-

1. ఏ కర్మ మనము చేస్తామో, మనలను చూచి ఇతరులు కూడా చేస్తారు. అందువలన ప్రతి పనిలో గమనముంచాలి. చాలా చాలా నిర్మాణచిత్తులుగా, నిరహంకారులుగా అవ్వాలి. అహంకారాన్ని తెంచేయాలి.
2. మీ భాగ్యాన్ని(అదృష్టాన్ని) ఉన్నతంగా, శ్రేష్ఠంగా తయారు చేసుకునేందుకు మంచిలీతిగా చదువుకోవాలి. ఉదయం ఉదయమే లేచి తండ్రిని గుర్తు చేసుకునే ఆసక్తి ఉండాలి.

వరదానము :- “ కంట్రోలింగ్ పవర్ ద్వారా తుఫాన్లను కూడా తాళాగా

(బహుమతిగా) చేసుకునే యథార్థ యోగీ భవ ”

ఎవరైతే తమ బుద్ధిని ఒక్క సెకండులో ఎక్కడ కావాలంటే అక్కడ, ఎప్పుడు కావాలంటే అప్పుడు లగ్నము చేయగలుగుతారో వారే సత్యమైన యోగులు. పరిస్థితి ఆందోళనకరంగా ఉన్నా వాయుమండలం తమోగుణిగా ఉన్నా మాయ తనవారిగా చేసుకునేందుకు ప్రయత్నిస్తున్నా ఒక సెకండులో ఏకాగ్రమైపోవాలి. దీనిని స్మృతి శక్తి, యోగశక్తి అని అంటారు. వ్యర్థ సంకల్పాల తుఫాన్లు ఎన్ని వచ్చినా ఒక్క సెకండులో ఆ తుఫాన్లు ముందుకు వెళ్లే బహుమతిగా అయిపోయేటంత కంట్రోలింగ్ పవర్ ఉండాలి. ఇటువంటి శక్తిశాలి ఆత్మ ఎప్పుడూ “చేయాలనుకోలేదు కానీ జరిగిపోతుంది” అనే సంకల్పము చేయదు.

స్లోగన్ :- “ యోగయుక్తముగా, యుక్తియుక్తముగా కర్మలు చేయువారే

విఘ్నహర్తాగా అవ్వగలరు ”